

இனிமையான குழந்தைகளே, இந்த ஆன்மீக படிப்பை தாரணை செய்வதற்காக புத்தி தூய்மையான தங்கப் பாத்திரம் போல் இருக்க வேண்டும். தூய்மையின் ராக்கியை கட்டினீர்கள் என்றால் இராஜ்யத்தின் திலகம் கிடைக்கும்.

கேள்வி: இந்த சமயம் அனைத்து குழந்தைகளும் தந்தையிடமிருந்து எந்த சான்றிதழைப் பெற முயற்சி செய்ய வேண்டும்?

பதில்: தூய்மையான உலகத்திற்குச் செல்ல தூய்மையானவராக அதாவது தகுதி வாய்ந்தவராக ஆக சான்றிதழ் பெற வேண்டும். இந்த சமயத்தில் தூய்மையின் உறுதிமொழி எடுங்கள் அப்போது புத்தி தங்க யுகத்தினுடையதாக ஆகிவிடும். தூய்மையின் சான்றிதழ் பெற தந்தையின் அறிவுரையாவது - குழந்தைகளே, மற்ற அனைத்திலிருந்தும் புத்தியின் தொடர்பை நீக்கிவிட்டு, ஞானச்சிதையில் அமருங்கள். ஒரு தாய்-தந்தையைப் பின்பற்றுங்கள். தூய்மையாக இருந்தே ஆக வேண்டும் இந்த வாக்குறுதி கொடுங்கள். தந்தையிடம் உண்மையானவராக நடந்து கொள்ளுங்கள்.

பாடல்: சகோதரா எனது ராக்கி கயிற்றின் உறவை பாதுகாக்கவும்....

ஓம் சாந்தி. இந்த பாடலை குழந்தைகள் பல முறை கேட்டுள்ளீர்கள். இதனை ரக்ஷாபந்தன பண்டிகையின் போது மற்றும் பக்தி மார்க்கத்தில் கொண்டாடியபடி பாடிக் கொண்டு வந்தனர். இப்போது இது ஞான மார்க்கமாகும். குழந்தைகளே, இந்த மாயா இராவணன் மீது வெற்றி அடைவதன் மூலம் நீங்கள் உலகை வென்றவர் அதாவது உலகின் எஜமானன் ஆகி விடுவீர்கள் என்று தந்தை குழந்தைகளுக்கு கூறுகிறார். நம்முடைய முயற்சியே 5 விகாரங்களின் மீது வெற்றி கொள்வதாகும் என்பது குழந்தைகளாகிய உங்களுக்குத் தெரியும். இதிலும் கூட காம விகாரம் தான் அனைத்திலும் பெரிய எதிரி ஆகும். தூய்மையின் காரணமாகத்தான் அடிதடி பிரச்சினை முதலானவை நடக்கிறது. உயர்ந்ததிலும் உயர்ந்த தந்தைதான் மாயையின் மீது வெற்றி பெற வைத்து உலகின் எஜமானன் ஆக்க முடியும். இதை குழந்தைகள் அறிவார்கள். தந்தையின் எல்லைக்கப்பாற்பட்ட ஆஸ்தியை அடைவதற்காக நாம் கண்டிப்பாக தூய்மையானவராக ஆக வேண்டும். ஸ்தூல படிப்பும் கூட தூய்மையாய் இருக்கும் போதுதான் படிக்கப் படுகிறது. இது ஆன்மீகப் படிப்பாகும். இதில் புத்தி தங்கப் பாத்திரம் போல அதாவது தூய்மையாக ஞானம் தங்கக் கூடியதாக இருக்க வேண்டும். அதில் தான் ஞான செல்வம் தங்கும். தூய்மையாவதில் சிறிது காலம் தேவைப்படுகிறது, ஏனெனில் இப்போது அனைவருடைய பாத்திரமும் கல்லாக ஆகிவிட்டது. இப்போது நீங்கள் தூய்மையாகி திரும்பி செல்ல வேண்டும் என்று பாபா புரிய வைக்கிறார். ஆகையால் எவ்வளவுக்கு எவ்வளவு ஞானம், யோகத்தின் தாரணை ஏற்பட்டுக் கொண்டே இருக்குமோ அந்த அளவு புத்தி தூய்மையாகிக் கொண்டே போகும். ஏனெனில் நாம் திரும்பி செல்ல வேண்டும் என்பது புத்தியில் இருக்கிறது. இரும்பு யுகத்தில் இருந்து தாமிர யுகத்திற்கு செல்ல வேண்டும், பிறகு வெள்ளி யுகத்திற்கு அதன் பிறகு தங்க யுகத்திற்கு வர வேண்டும். இந்த படிப்பு அப்படிப்பட்டது, போகப்போக மாயையுடன் யுத்தம் ஏற்படுகிறது. அனைவரும் தூய்மையாக இருக்க முடிவதில்லை. மாயை பலத்த புயலை கொண்டு வருகிறது. இரும்பு யுகத்திலிருந்து தாமிர யுகத்திற்கு புத்தி வரும்போது மாயையின் புயல் சுற்றி வளைத்து விடுகிறது. மீண்டும் இரும்பு யுகத்தின் புத்தியாக ஆகி விடுகிறது. மேலும் கீழே விழுந்து விடுகிறார்கள். விழுவது மற்றும் ஏறுவது கண்டிப்பாக நடக்கிறது. ஏறி தாமிரயுகம், வெள்ளியுகம், தங்கயுகத்திற்கு மீண்டும் வரவேண்டும். **படிக்க படிக்க ஞானம் கேட்க கேட்க கடைசியில் நம்முடைய புத்தி தங்க புத்தியாக ஆகி விடும்.** அப்போது நாம் உடலை விட்டு விடுவோம். இந்த நேரத்தில் விழுவதும் ஏறுவதும் நிறைய நடக்கிறது, இதற்கு சிறிது காலமாகிறது. எப்போது புத்தி தங்க புத்தியாக ஆகிவிடுகிறதோ பிறகு இராஜ்ய அதிகாரியாக ஆகிறார்கள். தூய்மையினுடைய ராக்கி கட்டிக் கொள்வதன் மூலம் ராஜ திலகம் கிடைக்கும் என்று பாடவும் பட்டிருக்கிறது. நாம் இராஜ்யத்தை அடைவதற்காக தூய்மையின் உறுதிமொழி செய்ய வேண்டும் என்று குழந்தைகளாகிய நீங்கள் தெரிந்திருக்கிறீர்கள். ஞானம் மற்றும் யோகத்தை தாரணை செய்வதற்கு எவ்வளவு காலமாகிறது. தங்க யுகத்திலிருந்து இரும்பு யுகத்திற்கு வருவதற்கு 5000 வருடங்கள் பிடிக்கிறது. இப்போது படிக்க வேண்டும். அதுவும் இந்த ஒரு பிறவியில் தான் நடைபெறுகிறது. எவ்வளவு உயர்வாக படித்துக் கொண்டே போவோமோ அவ்வளவுக்கு குஷி அதிகரித்துக் கொண்டே போகும். நாம் இராஜ்யத்தை ஸ்தாபனை செய்து கொண்டிருக்கிறோம். புத்தியின் யோக பலம் மற்றும் ஞான பலத்தின் மூலம் ஸ்தாபனை செய்கிறோம்.

ஒவ்வொரு விஷயத்திலும் பலம் கிடைக்கிறது. கொஞ்சம் படித்ததும் கொஞ்சம் பலம், நிறைய படித்தால் நிறைய பலம் (பலன்) கிடைக்கிறது. பெரிய பதவியும் கிடைக்கிறது. இது கூட இப்படித்தான். குறைவாக படிப்பதன் மூலம் குறைவான பதவி கிடைக்கிறது. இந்த பிராமண தர்மம் மிகவும் சிறியது என்று பாபா புரிய வைத்திருக்கிறார். பிராமணர்கள் தான் தேவதா, சூரிய வம்சி, சந்திர வம்சி ஆகிறார்கள். இப்போது முயற்சி செய்து கொண்டிருக்கிறார்கள். இப்போது நாம் தாமிரபுகம் வரை வந்து சேர்ந்து விட்டோம் என்று புரிந்து கொள்ளுங்கள். பிறகு வெள்ளி, தங்கபுகம் வரை வர வேண்டும். கடைசியில் குழந்தைகள் கூட நிறைய பேர் உருவாகி விடுகிறார்கள் அல்லவா! அனைத்தும் தூய்மையின் ஆதாரத்தில் இருக்கிறது. எந்தளவு நினைவில் இருப்பீர்களோ அந்தளவு பலம் கிடைக்கும். நாங்கள் தூய்மையாகி பாரதத்தை தூய்மையாக்குவோம் என்று தந்தையிடம் உறுதிமொழி செய்துள்ளீர்கள். குழந்தைகள் ராக்கி கட்ட செல்லும் போது கூட இதை புரிய வைக்க வேண்டியிருக்கிறது. இன்றிலிருந்து 5000 வருடங்களுக்கு முன்பும் கூட தூய்மையற்றவர்களை தூய்மையாக்குவதற்காக நாங்கள் இந்த ராக்கி கட்ட வந்திருந்தோம், ராக்கி கட்டுவது என்பது ஒரு நாளுக்கான விஷயம் அல்ல. கடைசி வரை நடந்து கொண்டே இருக்கும். உறுதிமொழி செய்து கொண்டே இருப்பார்கள். படிப்பின் மீது கவனம் கொடுத்துக் கொண்டே இருப்பார்கள். ஞானம் மற்றும் யோகத்தின் மூலம் இரும்பு யுகத்திலிருந்து நாம் தங்க யுகத்திற்கு செல்ல வேண்டும் என்று நீங்கள் தெரிந்திருக்கிறீர்கள். தமோபிரதானத்திலிருந்து சதோபிரதானம் ஆக வேண்டும். இந்த விஷயங்களை வேறு எந்த புதியவர்களும் புரிந்து கொள்ள முடியாது. ஆகையால் உங்களுடைய இந்த ஏழு நாள் பட்டி புகழ் வாய்ந்தது. முதலில் நாடி பார்க்க வேண்டும். எதுவரை தந்தையின் அறிமுகம் ஏற்படவில்லையோ, நிச்சயம் ஏற்படவில்லையோ அதுவரை புரிந்து கொள்ள மாட்டார்கள். உங்கள் மூலமாக அறிமுகத்தை பெற்றுக் கொண்டே செல்வார்கள். மரம் வளர்ந்து கொண்டே போகும். சுயராஜ்யம் ஸ்தாபனை ஆவதில் சிறிது காலம் தேவைப்படுகிறது. எதுவரை நீங்கள் தங்க யுகத்திற்கு வரவில்லையோ அதுவரை உலகம் விநாசம் ஆக முடியாது. அந்த நேரம் வரும்போது நிறைய குழந்தைகள் உருவாகி விடுவார்கள். இப்போது ரக்ஷாபந்தன் தினத்தன்று பெரிய பெரிய மனிதர்களிடம் செல்ல வேண்டும். அவர்களுக்கும் புரிய வைக்க வேண்டும். பதீத பாவன் தந்தை இந்த தூய்மையற்ற உலகத்தை தூய்மையாக்குவதற்கு சங்கம யுகத்தில் தான் வருகின்றார். இதே பாரதம் தூய்மையாக இருந்தது இப்போதோ தூய்மையற்று இருக்கிறது. மகாபாரத சண்டை முன்னால் இருக்கிறது. பகவான் தந்தை சொல்கிறார் - குழந்தைகளே, மாயை இராவணன் உங்களுடைய பெரிய எதிரி ஆவார். மற்றவையோ சின்ன சின்ன எல்லைக்குட்பட்ட எதிரிகள் ஆவர். பாரதத்தில் அனைவரையும் விட பெரிய எதிரி இராவணன். ஆகையால் தூய்மையின் ராக்கி கட்ட வேண்டும். ஹே பாபா, பாரதத்தை உயர்வானதாக (சிரேஷ்டாச்சாரி) ஆக்குவதற்காக நாங்கள் தூய்மையாக இருப்போம் மற்றும் மற்றவர்களையும் அப்படி உருவாக்கிக் கொண்டே செல்வோம் என்று உறுதிமொழி கொடுக்க வேண்டும். இப்போது அனைவரும் இராவணனிடம் தோல்வி அடைந்துள்ளார்கள். பாரதத்தில் தான் இராவணனை எரித்துக் கொண்டே இருக்கிறார்கள். அரைக் கல்பம் இராவணனுடைய இராஜ்யம் நடந்தது. இதை நீங்கள் புரிய வைக்க வேண்டும். இதை புரிய வைக்காமல் ராக்கி கட்டுவதில் எந்த பலனும் இல்லை. இந்த கதையை நீங்கள் தான் தெரிந்திருக்கிறீர்கள். தூய்மையானால் சத்யுகத்தில் நரனிலிருந்து நாராயணனுடைய பதவியை அடைவார்கள் என்று 5000 வருடங்களுக்கு முன்பும் கூட தந்தை சொல்லியிருந்தார். இப்படி வேறு யாரும் சொல்ல மாட்டார்கள். இந்த சத்ய நாராயணனின் கதை அல்லது அமர்நாத்தின் கதையை நீங்கள் தான் சொல்ல முடியும். பாரதம் தூய்மையாக இருந்தது, தங்கக்குருவியாக இருந்தது. இப்போதோ தூய்மை இழந்து விட்டது என்று புரிய வைக்க வேண்டியிருக்கிறது. இப்போது இரும்புக்குருவி என்று சொல்லலாம். தந்தையின் அறிமுகத்தைக் கொடுத்த பிறகு இதை ஏற்றுக் கொள்கிறீர்களா? என்று கேளுங்கள். பாபா பிரம்மா மூலமாக ஆஸ்தி கொடுக்கிறார். இப்போது என்னை நினைவு செய்யுங்கள் என்று தந்தை கூறுகின்றார். 84 பிறவிகள் முடிவடைகிறது. மாயையிடம் தோல்வி அடைந்து விட்டோம். இப்போது மீண்டும் மாயையை வெல்ல வேண்டும். குழந்தைகளே, இப்போது தூய்மையாகுங்கள் என்று தந்தை தான் வந்து சொல்கிறார். குழந்தைகள் சொல்கிறார்கள் - சரி பாபா நாங்கள் கண்டிப்பாக உங்களுக்கு உதவியாளர் ஆவோம், தூய்மையாகி பாரதத்தை கண்டிப்பாக தூய்மை யாக்குவோம். நாங்கள் உங்களிடமிருந்து பைசா எதையும் வாங்க வரவில்லை என்று சொல்லுங்கள். நாங்கள் தந்தையின் அறிமுகத்தைக் கொடுக்க வந்திருக்கிறோம். நீங்கள் அனைவரும் தந்தையின் குழந்தை கள் அல்லவா! தந்தை வந்து செய்தி கொடுக்கிறார் அதாவது வழி கொடுக்கிறார் - ஹே குழந்தைகளே,

மற்ற அனைத்தையும் புத்தியின் மூலமாக தியாகம் செய்யுங்கள், நீங்கள் சரீரமின்றி கீழே வந்தீர்கள், முதன் முதலில் நீங்கள் சொர்க்கத்தின் பாகத்தை நடித்தீர்கள், நீங்கள் அழகாக அதாவது தூய்மையாக இருந்தீர்கள் பிறகு காமச்சிதையில் அமர்ந்து இப்போது கருப்பாகி விட்டீர்கள். பாரதம் தங்க யுகமாக இருந்தது. இப்போது பாரதத்தை இரும்பு யுகம் என்று சொல்லப்படுகிறது. இப்போது மீண்டும் காமச்சிதையிலிருந்து இறங்கி ஞானச் சிதையில் அமர வேண்டும். தந்தையாகிய என் ஒருவனை நினைவு செய்யுங்கள் என்று தந்தை சொல்கிறார். தூய்மையைக் கடைபிடியுங்கள். ஒரு தந்தையின் குழந்தைகளாகிய நாம் சகோதர-சகோதரிகள் ஆவோம். நீங்கள் கூட குழந்தைகள் தான் ஆனால் புரிந்து கொள்வதில்லை. பிரம்மா குமார்-குமாரியாக மாறினால் தான் சிவ பாபாவிடமிருந்து ஆஸ்தியை பெற முடியும். இது தூய்மையற்ற கீழானவர் களின் உலகம் ஆகும். உயர்வானவர் ஒருவர் கூட இல்லை. சத்யுகத்தில் கீழானவர் ஒருவர் கூட கிடையாது. இது எல்லைக்கப்பாற்பட்ட விஷயம் ஆகும். முழுமையாக உயர்வான உலகத்தை ஸ்தாபனை செய்வது ஒரு தந்தையினுடைய காரியமே ஆகும். நாம் பிரம்மா குமார்-குமாரிகள் தந்தையிடமிருந்து ஆஸ்தி பெறுகிறோம். தூய்மையின் உறுதிமொழி செய்கின்றோம். யார் தூய்மைக்கான உத்திரவாதம் கொடுக்கின்றாரோ அவர்களை போட்டோ பிடித்து நாங்கள் ஆல்பம் உருவாக்குகின்றோம். தூய்மையாகாமல் தூய்மையான உலகத்திற்கு செல்ல சான்றிதழ் கிடைக்க முடியாது. தந்தை தான் வந்து நம்மை தகுதியுடையவர் ஆக்கி சான்றிதழ் கொடுக்கிறார். அனைவருடைய பதீத பாவனன், சத்கதி வழங்கும் வள்ளல் ஒரு தந்தை தான் ஆவார். தூய்மையற்றவர்கள் தகுதியற்றவர்கள் ஆவர். பாரதம் தான் அனைத்தும் இழந்து துக்கமாக ஆகிவிட்டது, ஏனெனில் தூய்மையிழந்து இருக்கிறது. சத்யுகத்தில் தூய்மையாக இருந்தோம் அப்போது பாரதம் சுகமாக இருந்தது. இப்போது தூய்மையாகுங்கள் என்று பாபா சொல்கிறார். அவசர கால சட்டம் பிறப்பிக்கப்படுகிறது. யார் தூய்மையாக விரும்புகிறார்களோ அவர்களை ஆடை இழக்கச் செய்யக்கூடாது. ஆண்கள் விகாரத்திற்காக மிகவும் தொந்தரவு செய்கிறார்கள். ஆகையால் தாய்மார்கள் பாரதத்தை உயர்வானதாக ஆக்குவதில் உதவி செய்ய முடிவதில்லை. இதில் சர்வே (புள்ளி விவரம்) எடுக்க வேண்டும். ஆனால் அந்த சக்தி இதுவரை குழந்தைகளிடம் வரவில்லை. எப்போது தங்கமான நிலைக்கு வந்து விடுகிறார்களோ அப்போது மற்றவர்களுக்குப் புரிய வைப்பதற்கான சக்தி வரும். குழந்தைகளுக்கு நாளுக்கு நாள் நிறைய கருத்துக்கள் கிடைத்துக் கொண்டே இருக்கிறது. இது மிக உயர்ந்த படிப்பு என்று குழந்தைகள் புரிந்து கொள்கிறார்கள். தாய் தந்தையைப் பின்பற்ற வேண்டும். தாய் தந்தை என்று சொல்லத்தான் செய்கிறார்கள். அவர் தந்தை என்றால் இவர் (பிரம்மா) தாயாக ஆகி விடுகிறார். ஆனால் ஆணாக இருக்கிறார். ஆகையால் மாதர்களுக்கு கலசம் கொடுக்கப்படுகிறது. நீங்கள் கூட தாய்மார்களாகவும் உள்ளீர்கள், ஆண்கள் சகோதரர்களாகவும் உள்ளீர்கள். சகோதரர்கள் சகோதரிக்கு, சகோதரி சகோதரர்களுக்கு தூய்மையின் உறுதிமொழி செய்விக்கிறார்கள். தாய்மார்களை முன்னேற வைக்கப்படுகிறது. இப்போது தாய்மார்களை முன்னால் வைக்கிறார்கள். முன்பு ஜனாதிபதியாக, பிரதம மந்திரியாக பெண்களை வைக்கவில்லை. முன்பு இராஜாக்களின் இராஜ்யம் இருந்தது. ஏதேனும் புதிய கண்டுபிடிப்பு வெளிப்பட்டால் இராஜாவிடம் சென்று சொன்னார்கள். அவர் பிறகு அதை அதிகரிப்பதற்கான வழி கொடுத்திருந்தார். இங்கேயோ பிரஜைகளின் இராஜ்யம் ஆகும். சிலர் கேட்பார்கள், சிலர் கேட்க மாட்டார்கள். உழைக்க வேண்டியிருக்கிறது. ஸ்ரீகிருஷ்ணரின் பெயரை கீதையில் போட்டு பெரிய தவறு செய்து விட்டார்கள். நம்முடைய விஷயத்தை ஒருவர் கேட்பார் இன்னொருவர் கேட்க மாட்டார். போகப்போக உங்களுக்குள் சக்தி வரும். நாம் இப்போது தங்க யுகத்திற்குச் செல்ல வேண்டும் என்று ஆத்மா சொல்கிறது. புத்தியின் பூட்டு இப்போது திறந்துள்ளது. இப்போது ஞானத்தை நன்றாகப் புரிந்து கொள்ள முடியும். கடைசியில் கண்டிப்பாக அனைவரும் புரிந்து கொள்வார்கள். அபலைகள் மீது கொடுமைகள் இழைக்கப்படுகிறது. திரௌபதியின் ஆடையை பறித்ததாக சாஸ்திரங்களில் உள்ளது. அந்த நேரத்தில் நினைவு செய்வதை தவிர வேறு என்ன செய்ய முடியும். உள்ளுக்குள் சிவபாபாவை நினைவு செய்தால் அந்த பாவம் ஏற்படாது. அவர்களை தொந்தரவு செய்பவர்கள் விகாரத்தின் வசமாக இருக்கிறார்கள். ஆனாலும் பாதுகாத்துக் கொள்வதற்கான முயற்சி செய்ய வேண்டும். ஒவ்வொருவருடைய கர்ம பந்தனம் தனித் தனிப்பட்டதாகும். சிலர் ஒரேடியாக மனைவியை அடித்தும் விடுகிறார்கள், ஆக அவர் உயர்ந்த பதவி அடைவார் என்று புரிந்து கொள்ளப்படுகிறது. அவர் வேறு என்ன தான் செய்ய முடியும். தூய்மையாக இருப்பதற்காக பாபா யுக்திகளை நன்றாகப் புரிய வைக்கின்றார். பிரம்மா குமார்-குமாரி, சகோதரன்-சகோதரி ஆகி விடுகிறார்கள். விகாரமான பார்வை செலுத்த முடியாது. பாபா சொல்கிறார் - ஒருவேளை இந்த உறுதிமொழியை மீறுகிறார்கள் என்றால் பெரிய அடி கிடைக்கும். புத்தி கூட சொல்கிறது

- எல்லைக்கப்பாற்பட்ட தந்தையின் வழிப்படி நடக்கவில்லை என்றால் அடி கிடைக்கும், கீழே விழுந்து விடுவார்கள். அடிக்கடி விழுந்து கொண்டே இருந்தால் தோல்வி அடைந்து விடுவார்கள். இது குத்துச் சண்டை அல்லவா! இவையனைத்தும் மறைமுகமான விஷயங்களாகும். இங்கே முக்கியமானது. தூய்மை மற்றும் படிப்பு, வேறெந்த படிப்பும் கிடையாது. பக்தி மார்க்கத்தில் நிறைய தொழில்கள் இருக்கின்றன. பக்தர்கள் பக்தி செய்து கொண்டே பகவான் அணு அணுவிலும் இருக்கிறார் என்று சொல்லி விடுகிறார்கள். இப்போது உங்களுக்கு ஞானம் கிடைத்துள்ளது. பகவான் சர்வ வியாபி, எங்கு பார்த்தாலும் நீ தான் நிறைந்து இருக்கிறாய், அனைத்தும் பகவானுடைய லீலை, பகவான் விதவிதமான ரூபத்தில் லீலை செய்து கொண்டிருக்கிறார் என்று முன்பு நீங்களும் சொன்னீர்கள். நல்லது. அணு அணுவிலும் அமர்ந்து என்ன லீலை செய்வார்? எல்லைக்கப்பாற்பட்ட தந்தையை நிந்தனை செய்து விடுகிறார்கள். இது கூட விளையாட்டாகும், இதில் தந்தை வரவேண்டி இருக்கிறது. குழந்தைகளுக்கு மகிழ்ச்சி ஏற்பட வேண்டும். தூய்மையான உலகத்திற்கு செல்ல விரும்புகின்றீர்கள் என்றால் நீங்கள் தூய்மையாக வேண்டும் என்று தந்தையின் வழி (அறிவுரை) கிடைக்கிறது. சொர்க்கத்திற்கு செல்லத்தான் போகிறோம், பிறகு என்ன பதவி அடைந்தால் என்ன? இப்படி சொல்வது ஒன்றும் முயற்சி அல்ல. ராஜா-ராணி ஆவதற்காக முயற்சி செய்ய வேண்டும். நாடகத்தின் இரகசியத்தை யாரும் புரிந்து கொள்வதில்லை. நாம் கல்ப கல்பத்திற்கும் தந்தையிடமிருந்து ஆஸ்தி பெறுகின்றோம் என்று இப்போது நீங்கள் தெரிந்து கொள்கின்றீர்கள். சித்திரங்களை கூட பாருங்கள் எவ்வளவு நன்றாக உருவாக்கி உள்ளார்கள். பெரிய சித்திரங்களை முன்னால் கொண்டு வர வேண்டும். நீங்கள் அனைவரும் மருத்துவர்கள், சிவ பாபா அழிவற்ற தங்கமான மருத்துவர் ஆவார். நீங்கள் கூட வரிசைக்கிரமமான மருத்துவர்கள். இப்போது யாரும் சம்பூர்ணமாக தங்க யுகத்தவராக ஆகவில்லை. நீங்கள் சேவை செய்ய வேண்டும். புரிய வைக்கும்போது ஒவ்வொருவருடைய நாடியும் பார்க்க வேண்டும். யார் மகாரதியோ அவர் நன்றாக நாடி பார்ப்பார். நீங்கள் முழுமையாக தங்க யுகத்தவராக ஆக வேண்டும். இப்போது அப்படி ஆகவில்லை. அப்படி ஆக சிறிது காலம் அவகாசம் தேவை. மாயையின் புயல் நிறைய துக்கத்தை கொடுக்கிறது. இவையனைத்தும் புத்திக்கான விஷயங்களாகும். தந்தையிடமிருந்து முழுமையான ஆஸ்தி பெற வேண்டும் மற்றும் மிகவும் உண்மையானவராக நடக்க வேண்டும். உள்ளுக்குள் எந்த அசத்தமும் இருக்கக்கூடாது. யோகம் இல்லாத காரணத்தினால் மாயை துக்கம் கொடுக்கிறது. நல்லது.

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. தந்தையிடம் உறுதிமொழி செய்து விட்ட பிறகு அதை மீறக்கூடாது, தூய்மை மற்றும் படிப்பின் மூலம் ஆத்மாவை தங்க யுகத்தை சேர்ந்ததாக ஆக்க வேண்டும்.
2. மற்ற அனைத்திலிருந்தும் புத்தியை தியாகம் செய்து அசரீரி ஆவதற்காக பயிற்சி செய்ய வேண்டும். யோக பலத்தின் மூலம் மாயையின் புயல் மீது வெற்றி அடைய வேண்டும்.

வரதானம் : ஸ்தூல செல்வத்தை சம்பாதித்துக் கொண்டே அதாவது சம்மந்தங்களைப் பராமரித்துக் கொண்டே துக்கங்களிலிருந்து விடுபட்டு இருக்கக்கூடிய மோகத்தை வென்றவர் மற்றும் டிரஸ்டி ஆகுக !

லௌகீக சம்மந்தங்களோடு இருந்து கொண்டே சம்மந்தங்களை பராமரிப்பது என்பது தனிப்பட்ட விஷயம் மற்றும் அதன் மீது கவர்ச்சிக்கப்படுவது தனிப்பட்ட விஷயமாகும். டிரஸ்டியாகி செல்வம் சம்பாதிப்பது தனிப்பட்ட விஷயம், பற்றுதலில் சம்பாதிப்பது, பேராசைப்பட்டு சம்பாதிப்பது தனிப்பட்ட விஷயமாகும். மோகத்தை வென்றவர் அல்லது டிரஸ்டியின் அடையாளம் - துக்கம் அசாந்தியின் பெயர் அடையாளம் கூட இருக்கக்கூடாது. வருமானம் மேலும் கீழுமாக ஆனாலோ சம்மந்தங்களை பராமரிக்கும் போது யாரேனும் நோய்வாய்ப்பட்டாலோ அப்போதும் கூட துக்கத்தின் அலை வரக்கூடாது. எப்போதுமே கவலையற்ற மகாராஜாவாக இருக்க வேண்டும்.

கலோகன் : யார் பலமற்றவர்களுக்கு தைரியம் மற்றும் பலத்தை கொடுத்துக் கொண்டே இருக்கிறாரோ அவரை இரக்க மனமுடையவர் என்று சொல்லப்படுகிறது.